

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಅಯ್ಯಾ ಕುವಾರತಾತದೇಶಿಕಮಂಗಳಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

|| ಅಯ್ಯಾ ಕುಮಾರತಾತದೇಶಿಕಮಂಗಳಂ ||

ಸುದರ್ಶನಕೃಪಾಲಬ್ಧ ವೇದತತ್ವಾರ್ಥಸಾಗರಂ |
ಅನುಷ್ಠಿತಕ್ರತುಶತಂ ವಂದೇಽಸ್ಮತ್ಪಿತರಂ ಗುರುಂ || ೧ ||

ಶ್ರೀಶೈಲನಾಥ ಪಾದಾಬ್ಜ ಷಟ್ಪದಾಯಿತ ಚೇತಸೇ |
ಶ್ರೇಯಸೇ ಜಗತಾಮಸ್ತು ತಾತಯಾರ್ಯಾಯ ಮಂಗಳಂ || ೨ ||

ಪಿತ್ರೇ ಬ್ರಹ್ಮೋಪದೇಷ್ಟೇ ಮೇ ಗುರವೇ ದೈವತಾಯ ಚ |
ಪ್ರಾಪ್ಯಾಯ ಪ್ರಾಪಕಾಯಾಸ್ತು ತಾತಯಾರ್ಯಾಯ ಮಂಗಳಂ || ೩ ||

ಶ್ರೀ ವೈಷ್ಣವ ತಪಸ್ಸಂಪತ್ಸಂಪನ್ನಫಲರೂಪಿಣೇ |
ಹರೇರನ್ಯಾವತಾರಾಯ ತಾತಯಾರ್ಯಾಯ ಮಂಗಳಂ || ೪ ||

ಮಾಯಿಸಿದ್ಧಾಂತ ಗಾಢಾಂಧ ಧ್ವಾಂತಬಾಲ ವಿವಸ್ವತೇ |
ಶ್ರುತಿಮಾರ್ಗ ಪ್ರತಿಷ್ಠೈಕ ನಿರತಾಯಾಸ್ತು ಮಂಗಳಂ || ೫ ||

ಗೋಸವದ್ವಾದಶಾಹಾದಿ ಸವನೈರವನೈಸ್ಸತಾಂ |
ನಿತ್ಯಸಂತುಷ್ಟಕಮಲಾನಿಲಯಾಯಾಸ್ತು ಮಂಗಳಂ || ೬ ||

ಶ್ರೀ ಶೈಲಪೂರ್ಣಸಂತಾನಕಲಶಾಬ್ಧಿ ಸುಧಾಂಶವೇ |
ತ್ರಿಲೋಕೀ ಭಾಗಧೇಯಾಯ ತಾತಯಾರ್ಯಾಯ ಮಂಗಳಂ || ೭ ||

ಯತೀಂದ್ರದೃಷ್ಟಸನ್ಮಾರ್ಗ ಪ್ರತಿಷ್ಠಾಪನ ಕಾರಣಾತ್ |
ಭೂಯೋಽಪಿ ಭುವಿ ರೋಹಿಣ್ಯಾಮವತೀರ್ಣಾಯ ಮಂಗಳಂ || ೮ ||

ಜಗತ್ಪ್ರಾತಪ್ರತಿಷ್ಠಾಯ ನಿರವದ್ಯಸ್ವನಿಷ್ಠಯಾ |
ಕನಿಷ್ಠಿತವಸಿಷ್ಠಾಯ ಗುರುಶ್ರೇಷ್ಠಾಯ ಮಂಗಳಂ || ೯ ||

ಸುದರ್ಶನಾವತಾರೋ ವಾ ನಿಗಮಾಂತಗುರುಃ ಕಿಮು |

ಯತೀಂದ್ರೋ ವೇತಿ ತರ್ಕಾಯ ತಾತಯಾರ್ಯಾಯ ಮಂಗಳಂ || ೧೦ ||

ಗಂಭೀರಶರಣವ್ರಜ್ಯಾರೀತಿರಸ್ಮಾದೃಶಾಮಪಿ |

ಯೇನ ಘಂಟಾಪಥಸ್ತಸ್ಮೈ ತಾತಯಾರ್ಯಾಯ ಮಂಗಳಂ || ೧೧ ||

ಆತ್ಮೀಯಚರಣಾಂಭೋಜಶರಣಾಗತದೇಹಿನಾಂ |

ರಕ್ಷಣೇ ಕೃತದೀಕ್ಷಾಯ ತಾತಯಾರ್ಯಾಯ ಮಂಗಳಂ || ೧೨ ||

ಚೋಲೇಶಮಕುಟೀರತ್ನರಶ್ಮಿನೀರಾಜಿತಾಂಘ್ರಯೇ |

ಕಮಲಾನಟನಾವಾಸ ಕಟಾಕ್ಷಾಯಾಸ್ತು ಮಂಗಳಂ || ೧೩ ||

ಮಂಗಳಾಶಾಸನಮಿದಂ ರಚಿತಂ ತಸ್ಯ ಸೂನುನಾ |

ವೇಂಕಟಾರ್ಯಾಭಿಧಾನೇನ ಪಠತಾಮಸ್ತು ಮಂಗಳಂ || ೧೪ ||

ಸಾಗ್ನಿಚಿತ್ಯ ಪೌಂಡರೀಕಸರ್ವಪೃಷ್ಠವಿಶ್ವಜಿದ್ -

ದ್ವಾದಶಾಹವಾಜಪೇಯಸರ್ವತೋಮುಖಾದಿಭಿಃ |

ಪ್ರೀಣಯಂತಮಂಬುಜಾಕ್ಷಮರ್ಚಯಂತಮುಕ್ತಿಭಿಃ

ತಾತಯಾರ್ಯಮಸ್ಮದೀಯ ತಾತಪಾದಮಾಶ್ರಯೇ || ೧೫ ||

|| ಇತಿ ಅಯ್ಯಾ ಕುಮಾರತಾತದೇಶಿಕಮಂಗಳಂ ಸಮಾಪ್ತಂ ||